


Sadhubhiih Kritam Balakrishna Stotram

——
ಸಾಧುಭಿಃ ಕೃತಂ ಬಾಲಕೃಷ್ಣಸ್ತೋತ್ರಂ

——
Document Information



Text title : Sadhubhiih Kritam Balakrishna Stotram

File name : sAdhubhiiHkRRRitaMbAlakRRiShNastotram.itx

Category : vishhnu, vishnu, krishna, lakShmInArAyaNIyasaMhitA, stotra

Location : doc_vishhnu

Proofread by : PSA Easwaran

Description/comments : lakShmInArAyaNIyasaMhitA | khaNDa 4 | adhyAya 55/40-65||

Latest update : May 15, 2026

Send corrections to : sanskrit at cheerful dot c om

This text is prepared by volunteers and is to be used for personal study and research. The file is not to be copied or reposted without permission, for promotion of any website or individuals or for commercial purpose.

Please help to maintain respect for volunteer spirit.

Please note that proofreading is done using Devanagari version and other language/scripts are generated using **sanscript**.

May 15, 2026

sanskritdocuments.org



ಸಾಧುಭಿಃ ಕೃತಂ ಬಾಲಕೃಷ್ಣಸ್ತೋತ್ರಂ



ಯೇ ಭಜಂತಿ ಸದಾ ಕೃಷ್ಣನಾರಾಯಣಪರೇಶ್ವರಂ .
ಸ್ತುವಂತಿ ಪ್ರತ್ಯಹಂ ಶ್ರೀಮದ್ಬಾಲಕೃಷ್ಣಂ ಪ್ರಭುಂಪತಿಂ .. ೪೦..
“ಕೃಷ್ಣನಾರಾಯಣ ಕೃಷ್ಣನಾರಾಯಣ ನರಾಯಣ .
ಬಾಲಕೃಷ್ಣಾನಾದಿಕೃಷ್ಣನಾರಾಯಣ ರಮಾಯಣ” .. ೪೧..
ಏವಂ ರಟಂತಿ ನಿತ್ಯಂ ತಂ ಪರಮೇಶಂ ಹಿ ಸಾಧವಃ .
ತೇಷಾಂ ಸತ್ಸಂಗಲಾಭೇನ ಪುರುಷಾರ್ಥಚತುಷ್ಟಯಂ .. ೪೨..
ನಮಸ್ತೇಭ್ಯಃ ಸಮಸ್ತೇಭ್ಯಃ ಸಾಧುಭ್ಯೋಽಸ್ತು ಮುಹುರ್ಮುಹುಃ .
ನಮಃ ಸಾಧುಸ್ವರೂಪಾಯ ಶ್ರೀಕೃಷ್ಣಸ್ವಾಮಿನೇ ನಮಃ .. ೪೩..
ನಮಃ ಸರ್ವಾಧಿಪತಯೇ ಸರ್ವಪೂರ್ವಾಯ ಚಕ್ರಿಣೇ .
ನಮೋಽವತಾರಪೂಜ್ಯಾಯ ಸೃಷ್ಟೀನಾಂ ಪ್ರಭವೇ ನಮಃ .. ೪೪..
ಜ್ಞಾನಾನಾಂ ಪ್ರಭವೇ ತಸ್ಮೈ ಕರ್ಮಣಾಂ ಪ್ರಭವೇ ನಮಃ .
ಈಶ್ವರಾಣಾಂ ಪ್ರಶಾಸ್ತೇ ಚ ದೇವಾನಾಂ ಪ್ರಭವೇ ನಮಃ .. ೪೫..
ಋಷೀಣಾಂ ಚ ಗ್ರಹಾಣಾಂ ಚ ಋಕ್ಷಾಣಾಂ ಪ್ರಭವೇ ನಮಃ .
ವಿದ್ಯುತಾಂ ತೈಜಸಾನಾಂ ಚ ಮೇಘಾನಾಂ ಪ್ರಭವೇ ನಮಃ .. ೪೬..
ವರ್ಷಾಣಾಂ ಚ ಭೂಧರಾಣಾಂ ನದೀನಾಂ ಪ್ರಭವೇ ನಮಃ .
ಸರ್ವೌಷಧೀನಾಂ ಭಕ್ಷ್ಯಾಣಾಂ ತೃಪ್ತೀನಾಂ ಪ್ರಭವೇ ನಮಃ .. ೪೭..
ನಮೋ ಧರ್ಮಾದಿರೂಪಾಣಾಂ ಜನಯಿತ್ರೇ ಪರಾತ್ಮನೇ .
ತಸ್ಮೈ ರಸಾನಾಂ ಪ್ರಭವೇ ರತ್ನಾನಾಂ ಪ್ರಭವೇ ನಮಃ .. ೪೮..
ಋತ್ವಾದೀನಾಂ ಪ್ರಭವೇ ಚ ವಾರ್ತಾನಾಂ ಪ್ರಭವೇ ನಮಃ .
ವಿಶ್ವಾನಾಂ ಪ್ರಭವೇ ಸರ್ವವಿದ್ಯಾನಾಂ ಪ್ರಭವೇ ನಮಃ .. ೪೯..
ವ್ರತಾನಾಂ ಪ್ರಭವೇ ತಸ್ಮೈ ಮಂತ್ರಾಣಾಂ ಪ್ರಭವೇ ನಮಃ .
ಸಿದ್ಧೀನಾಂ ಪ್ರಭವೇ ಸರ್ವೌಜಸಾಂ ಚ ಪ್ರಭವೇ ನಮಃ .. ೫೦..
ಲಕ್ಷ್ಮೀನಾಂ ಪತಯೇ ತಸ್ಮೈ ಶ್ರೀಸ್ವಾಮಿನೇ ನಮೋ ನಮಃ .
ನಮಸ್ತಸ್ಮೈ ವರದಾಯ ಪ್ರಜೇಶಾಯ ಮಹಾತ್ಮನೇ .. ೫೧..
ಅಣವೇ ಮಹತೇ ತಸ್ಮೈ ಸರ್ವಗಾಯ ನಮೋ ನಮಃ .
ನಮೋ ಯಜ್ಞಸ್ವರೂಪಾಯ ನಮಃ ಪೂಜಾತ್ಮಕಾಯ ಚ .. ೫೨..

ನಮಃ ಶಸ್ತ್ರಾಸ್ತ್ರಧಾರಾಯ ಮಾಧವೀಷ್ಟಾಯ ತೇ ನಮಃ .
 ನಮಸ್ತೀರ್ಥಾಯ ದೇವಾಯ ವೇದಿಶೀಲಾಯ ತೇ ನಮಃ .. ೫೩..
 ನಮೋ ವೀರ್ಯಾಯ ಕಾಮಾಯ ಸದಾನಂದಾಯ ತೇ ನಮಃ .
 ನಮಃ ಶ್ರೀಬಾಲಕೃಷ್ಣಾಯಾಽಭಯದಾನಾಯ ತೇ ನಮಃ .. ೫೪..
 ವರದಾಯ ವರೇಣ್ಯಾಯ ನಮಸ್ತೇಽಪ್ರತಿಮಾಯ ಚ .
 ಹವ್ಯಕವ್ಯಾದಿರೂಪಾಯ ಮೇಧ್ಯಾಯ ವಿಷ್ಣವೇ ನಮಃ .. ೫೫..
 ಪಂಕ್ತಿಪಾವನರೂಪಾಯ ನಾರಾಯಣಾಯ ತೇ ನಮಃ .
 ನಮಃ ಶುದ್ಧಾಯ ಬುದ್ಧಾಯ ಸರ್ವನೇತ್ರಾಯ ತೇ ನಮಃ .. ೫೬..
 ದೃಶ್ಯಾದೃಶ್ಯಸ್ವರೂಪಾಯ ದಂಪತೀರೂಪಿಣೇ ನಮಃ .
 ತ್ಯಾಗಿನೇ ಚ ಸುವರ್ಣಾಯ ಸೌಮ್ಯರೂಪಾಯ ತೇ ನಮಃ .. ೫೭..
 ನಮಃ ಕಾಂತಾಯ ಶ್ರೀಶಾಯ ವಲ್ಲಭಾರ್ಯಾಯ ತೇ ನಮಃ .
 ವತ್ಸಲಾಯೋಪಜೀವ್ಯಾಯ ಮೃತ್ಯುಘ್ನಾಯ ಚ ತೇ ನಮಃ .. ೫೮..
 ಅಪ್ರಮೇಯಾಯ ಭೃಹತೇ ಕುಲಾಲಾಯ ನಮೋ ನಮಃ .
 ರಕ್ಷೋಘ್ನಾಯ ವಿಷಘ್ನಾಯ ಭಕ್ತವೇದ್ಯಾಯ ತೇ ನಮಃ .. ೫೯..
 ನಿರ್ವಿಶೇಷಾಯ ಹೃದ್ಯಾಯ ಮೋಕ್ಷದಾಯ ಚ ತೇ ನಮಃ .
 ನಮೋ ಗೋಪಾಲಬಾಲಾಯ ಕಂಭರಾಶ್ರೀಭವಾಯ ಚ .. ೬೦..
 ಕಾಮದಾಯ ಚ ಯುವತೀಸೇವಿತಾಯ ನಮೋ ನಮಃ .
 ನಮೋ ವೃದ್ಧಾತಿವೃದ್ಧಾಯ ಪುರಾಣಾಯ ಚ ತೇ ನಮಃ .. ೬೧..
 ಲೋಕಧಾತ್ರೀ ತ್ವಿಯಂ ಭೂಮಿಮೂರ್ತಿದಿವ್ಯಾ ಹಿ ತೇ ಮತಾ .
 ದ್ಯೌಃ ಸರ್ವಂ ಮಸ್ತಕಂ ಯಸ್ಯ ಪಾತಾಲಂ ಪಾದಸಂಜ್ಞಿತಂ .. ೬೨..
 ಸೃಷ್ಟಯಶ್ಲೋದರೇ ಯಸ್ಯ ತಸ್ಮೈ ಕೃಷ್ಣಾಯ ತೇ ನಮಃ .
 ಅನಾದಿಶ್ರೀಕೃಷ್ಣನಾರಾಯಣಾಯ ಪರಮಾತ್ಮನೇ .. ೬೩..
 ಕುಂಕುಮವಾಪಿಕಾಕ್ಷೇತ್ರವಾಸಬಾಲಾಯ ತೇ ನಮಃ .
 ಸರ್ವಹೃತ್ಸು ನಿವಾಸಾಯಾಽನ್ತರ್ಯಾಮಿಣೇ ಚ ತೇ ನಮಃ .. ೬೪..
 ನಾರಾಯಣಸ್ತವೇನೈವಂ ಯೇ ಸ್ತುವಂತ್ಯಾತ್ಮನಾಂ ಪತಿಂ .
 ಶೃಣ್ವಂತಿ ಸ್ತವನಂ ಚೈವಂ ತೇಷಾಂ ಭಾಗ್ಯೋದಯೋ ಭವೇತ್ .. ೬೫..
 ಇತಿ ಶ್ರೀಲಕ್ಷ್ಮೀನಾರಾಯಣೀಯಸಂಹಿತಾಯಾಃ ತಿಷ್ಯಸಂತಾನಾತ್ಮಕಸ್ಯ ಚತುರ್ಥಖಂಡೇ
 ೫೫-ಅಧ್ಯಾಯಾಂತರ್ಗತಂ ಶರ್ಕರಾಪುರೇ ಸತ್ಸಂಗೇ ಸಾಧುಭಿಃ ಕೃತಂ
 ಬಾಲಕೃಷ್ಣಸ್ತೋತ್ರಂ ಸಂಪೂರ್ಣಂ .
 ಲಕ್ಷ್ಮೀನಾರಾಯಣೀಯಸಂಹಿತಾ . ಖಂಡ ೪. ಅಧ್ಯಾಯ ೫೫/೪೦-೬೫..

lakShmInArAyaNIyasaMhitA . khaNDa 4. adhyAya 55/40-65..

Proofread by PSA Easwaran

Sadhubih Kritam Balakrishna Stotram

pdf was typeset on May 15, 2026

Please send corrections to sanskrit@cheerful.com

